

చిత్రయ్య కొడుకు, ఎవడో అనుకున్నాను. అమెరికాలో మరోసారి "ఎం. ఎస్. సి." చేసి ఉద్యోగం దొరికితే అక్కడే సీరపడిపోయాడు. వాడు దేశం వచ్చాడు. పెళ్ళి చేసుకుని, పెళ్ళాన్ని వెంటబెట్టుకునిపోతాడు. నే వెరిగిన చిత్రయ్య కొడుకే! పద్యనాథం.

అందుకే వెంకటరామయ్య నన్ను బతిమాలుతున్నాడు. ఈ ఫారిన్ సంబంధం వాడి కూతురు జానకికి చూసి పెట్టమని! వెంకటరామయ్య రెవెన్యూ ఉద్యోగి. ఇద్దరు కొడుకులకీ పెద్ద చదువులే చెప్పించాడు. పెద్ద ఉద్యోగాల్లో ఉన్నారు. కూతురు "ఎమ్. ఎస్. సి." చేసి రీసెర్చిలో చేరి దాక్టరేటు పుచ్చుకోడానికి సిద్ధంగా ఉంది. ఫారిన్ పెళ్ళికొడుకి అన్ని విధాలా తగిన పెళ్ళికూతురు.

వెంకటరామయ్య రెవెన్యూలో గుమస్తాగా చేరిన దగర నుంచి మటికుడే. అయితే నోటో సంస్కారం, విద్యాగంధం లేవు అందుకే నన్ను పురమాయించాడు. పాతిక వేలు కట్టుమిస్తాననీ, పెళ్ళి మనంగా చేస్తాననీ చెప్పేడు. చేస్తాడు.

ఎరిగిన చిత్రయ్య కదా! ఏరో అంటే ఏరో అని పలకరించు కున్నాము. స్వతహాగా చిత్రయ్య చాలా అల్పుడు. అయినా కొడుకు కొండ మీదికి పోషోడన్న గర్వం మొహంలో కొచ్చేసింది. ఇరుకు నందులో వాడిలు చూస్తేనే వాడిలో మార్పు కనబడిపోయింది. కొడుకు నెలనెలా ఏదై చాలర్లు సంపుతున్నాడు. ఇంటి గోడలకి గట్టిగా సీమెంటు అలికించాడు. తెల్లగా వెల వేయించాడు. సావిట్లో ఓ పోఫా పెట్టేడు. నెత్తిమీద డూనికీ ఫేసు తగిలించాడు.

చిత్రయ్యకి వివరాలు చెప్పారు. జానకి చదువు బాగా సరిపోతుంది. "కాస్త ఇచ్చుకోగలదా?" అన్నాడు చిత్రయ్య!

"వెంకటరామయ్య రెవెన్యూ వాడు. మూడు పెళ్ళి కూతురు పెళ్ళికొడుకు చూసుకోనీ" అన్నాను.

"ఎందుకు చెబుతున్నానంటే వాడొచ్చినందుకు, పెళ్ళికూతుర్ని తీసుకువెళ్ళినందుకు చచ్చేటంత అవుతుందయ్యా" అన్నాడు.

"నాకు తెలుసు. నువ్వు నీ కొడుకుని పిలుపు. అతన్నీ ఆహ్వానిస్తాను"

"చంపేశావు! వా డిక్కడ లేడు. వాడి ఇబ్బో ఉండగలదా! అది ఎప్పుడో పూర్వం మాట. మనిషి పూర్తిగా మారిపోయాడు! అంతా అమెరికన్ పద్ధతి. హోటల్లో ఉన్నాడు. మనమే అక్కడికి వెళ్ళి చెప్పవాలి" అన్నాడు. పద్యనాథం ఆ యింట్లోనే పుట్టి అక్కడే పెరిగి, అక్కడ ఉండే చదివి అమెరికా వెళ్ళాడు!

"సరే ఆబోలో పోదాం సదా" అన్నాను.

"చంపేశావు! ఆబోలో వెళ్ళితే ఇంకేమైనా ఉందా? మీదపడి పోతాడు. టాక్సీ కట్టుకువెళ్ళవలసిందే. లేకపోతే వాడికి పరువు తక్కువ. ఇలాంటి పట్టింపులు ఇన్నీ అన్నీ కావు!"

టాక్సీ కట్టుకుని వెళ్ళాం! పెద్ద హోటల్లోనే పద్యనాథం దిగేడు. వాడికి పాశ్చాత్య పద్ధతిని తిండి, పాయఖానా కావాలి. రెండూ ఉన్న హోటల్ దిగాడు.

వాణి చూడగానే నా మతిపోయింది. అమెరికా నుంచి వచ్చిన నీగ్రో అంటే సరిపోతుంది. నీగ్రో నలుపు నిగనిగలాడుతూ అందంగా ఉంటుంది. ఆ నలుపుకి వ్యామోహపడే తెల్లవాళ్ళు కోకొల్లలు ఆదా మొగా! వీడి నలుపు వెలవెలలాడుతూ ఉంది. నెత్తిమీనా అడుగెత్తు వెంట్రుకలు పెంచాడు. చెంప వెంట్రుకలు చెవుల వారనుండి గెడ్డం దాకా దించి పెంచుకున్నాడు. చెవులు వెంట్రుకల్లో కనబడటంలేదు బొడ్డు మీసాలు పెడిమిల మీంచి పెడిమిల

ప్రక్కనుంచి కిందికి దించేశాడు. కళ్ళూ ముక్కూ, మూతి వెంట్రుకల సంపద లోంచి ఆనడంలేదు. మూడూ వెంట్రుకల్లో ములిగిపోయాయి. జాంబవంతుడి అవతారంలా వున్నాడు!

జానకి లాంటి పిల్లకి వీడెక్కడి మొగుడు అని అనిపించేసింది. జానకి తెలివైంది. మొహం నిండా నిండి దాని తెలివి కళ్ళల్లో తళతళా డుతూ ఉంటుంది. తెల్లతోలు! వాడుచూస్తే ఎం. యస్. సి. గాడు. ఇది చూస్తే దాక్టరేటు పుచ్చుకోడానికి సిద్ధంగాఉంది. వాడు అమెరికాలో డబ్బుకి ఏదో ఉద్యోగం. మంచిదో బాడుకాదో చేస్తూన్నాడు.

అక్కడ బాడుకా ఉద్యోగాలు చేస్తూ ప్రగల్భాలు ఇక్కడ చెప్పి కుంటున్నవాళ్ళు వున్నారు.

అయినా ఏం చెప్పగలం! అమెరికా వెళ్దాం అక్కడ ఉందా ఆన్న వ్యామోహం జానకికి వుండేమో! జాంబవంతుణ్ణయినా కట్టుకుని పెళ్ళి మార గోళంలోకి ఎగురుదామని కోర్కె వుండేమో! అది ఒప్పుకుంటుందేమో! అనీ అనుమానం వేసింది.

పెళ్ళికూతురిని వచ్చి చూడవలసిందిగా పద్యనాథాన్ని ఆహ్వానించాను.

"ఎప్పుడు నన్ను మీరు తీసుకెళ్ళగలరు!" అని ప్రశ్నించాడు. అంటే వాణి టాక్సీలో మా పూరు తీసుకెళ్ళి పిల్లని చూపించాలన్న మాట. ఆ ఖర్చు మనం పెట్టుకోవాలి!

"మధ్యాహ్నం ఒంటిగంటకి" అని నిశ్చయంగా చెప్పాను. పిల్లని చూసి వాళ్ళ సాయంకాలానికి తిరిగి వచ్చెయ్యొచ్చు.

ముందుంటులో చిత్రయ్య కూర్చున్నాడు. వెనక పద్యనాథం నేనూ విశాలంగా కూర్చున్నాము. అక్కణించి సిగరెట్లు తెగపూడేస్తూ వాడి ఇంగ్లీషులో వాడి తెలివి నామీద ప్రయోగించడం మొదలెట్టాడు. నిజంగానే వాడి "యాంకీ యాన" పదజాలం నాకు అక్కడా అక్కడా బోధపడడం తేదు.

"మీరు తెనుగులో చెప్పండి! నాకు బోధపట్టలేదు" అన్నాను.

"తెనుగు! తిన్నగా రాదేమో! సంవత్సరాలై పోయిందేమో వెనక్కి పోయింది. మా అమ్మ దగ్గిరా ఇంగ్లీషు వచ్చేస్తున్నాది! రోజు రోజుకి తెనుగు వెనక్కిపోతున్నాది" అన్నాడు.

రోడ్డు తారు రోడ్డే. ఎదురుగా బళ్ళు వస్తే తపస్కునేబిప్పడు కారు తిరిగితే గతుకులూ, గోతులూ, కారు కిందికి మీడికి ఎగురుతున్నాది. అంతటో 'స్పిడ్ బ్రేకర్' వచ్చి కారు ఒక్క ఎగురు ఎగిరి కిందికి పడి కుచుపు కుడిసేసింది.

"ఇక్కడ రోడ్లున్నాయే దిక్కుమాలిన రోడ్లు" అన్నాడు పెళ్ళి కొడుకు. వాడు 'ఇక్కడి రోడ్లు' అంటే వళ్ళు మండింది. అయినా పూరు కున్నాను.

"మనని ఇప్పుడిప్పుడే అభివృద్ధి చెందుతున్న దేశం!" అని సజా యిషి మర్యాదగా చెప్పేను.

"ఏం దేశమో ఏంపాదో వళ్ళు పూసం అయిపోతున్నాది." రోడ్డు వెంట జనం విసరీతంగా పోతున్నారు. పల్లెటూళ్ళ వాళ్ళు మంగళవారం సంతకి పోతున్నారు.

"అబ్బేబ్బేబ్బే! చూడండి. ఇక్కడ మనుషులు మనుషులా లేరు. పళ్ళువులు. పళ్ళువుల మందలు. రోడ్డు సెన్ను లేదు. ఇక్కడిరోడ్లు మోరం. ఇక్కడి మనుషులు మరీ మోరం" అన్నాడు.

"ఇక్కడ ఇక్కడ అంటున్నారేం ? 'మన'రోడ్లు 'మన' మనషులు అనండి" అన్నాను. నేను వాణ్ని అమెరికానుంచి వచ్చిన బుద్ధివిహీనుడిగా భావిస్తున్నానని బోధపడినట్టే ఉంది. వాడి నాలికకి అడ్డంగా 'స్పీడ్ బ్రేకర్' తగిలింది.

"మావాడు పూర్తిగా అక్కడివాడే పోయాడు హి హి హి!" అని వాళ్ళు నాన్న చిత్రైయ్య ముందు సిటులోంచి మా సిట్లోకి కొంగతాగ మెడ వాల్చి నవ్వేడు.

"అక్కడ యాంకీలు వీళ్ళని ఏమనుకుంటున్నారో!" అన్నాను. అనకూడదుగానీ అన్నాను, ఏమైనా నెకండ్ క్లాస్ సిటిజన్లే కదా! పద్య నాభం మొహంలో వెంట్రుకలు చిటింతుకున్నాయి. మా పూరు వెంకట రామయ్య ఇల్లు చేరేదాకా నోరు విప్పి మరిమాట్లాడలేదు. తోవకడకూ సిగరెట్లు కాల్చుకున్నాడు.

సావిట్లోకి జానకిని రమ్మని వాళ్ళకి పరిచయం చేశాము. మాతో పాటు అదీ ఓ కుర్చీలో కూర్చుంది. పద్యనాభాన్ని పరిశీలనగా చూసింది.

పెళ్ళి కూతురికి నచ్చలేదు అని నాకు తెలిసిపోయింది. పెళ్ళి కొడుకు మొహంలో భావాలు వెంట్రుకల మధ్య బోధపడకపోయినా వాడి కంఠస్వరంలో ఆమోదం కనబడిపోయింది.

పద్యనాభం వాడికి వాడే పెళ్ళికూతురుతో డైరెక్టుగా మాటలు ప్రారంభించాడు.

"మీకు అమెరికాలో వెంటనే ఉద్యోగం వస్తుందండీ!" అన్నాడు. పెళ్ళాం కూడా సంపాదనాపరుడాలి కావడం కావాలి. డబ్బుకావాలి.

"నాకు ఇక్కడ మాత్రం దొరకడా ఏం?" అని మహా గోరోజు సంగా జానకి జవాబు చెప్పింది.

"అక్కడి ఊతము, ఇక్కడి ఊతంతో చాలారెట్లు గుణించాలి" అన్నాడు డబ్బు ప్రలోభం!

"డబ్బు కోసం అమెరికా వెళ్ళాలా? రీసెర్చి చెయ్యడానికి అక్కడ అవకాశాలు ఎక్కువ కాబట్టి వెళితే వెళ్ళాలి" అన్నది.

"అందుకైనా అమెరికాలో ఉండాలి. ఏదైనా ఒక్కటే" అన్నాడు పద్యనాభం.

"ఇక్కడ అంత డబ్బు రాదని చెబుతున్నాడు కదా?" అన్నాడు చిత్రైయ్య. వాడికి పిల్ల నచ్చింది భాయమే.

"ఒక్క విషయం నేను ముఖ్యంగా చెప్పాలండీ. నన్ను పెళ్ళి చేసుకునే అమ్మాయి అక్కడ పద్దతిని బతకడానికి నిరయించుకుని రావాలి" అన్నాడు. పిచ్చిముండా వాడు. జానకి వాణ్ణి ఆమోదిస్తుందనే భావంతోటే అన్నాడు.

"గోను కటుకోవాలండీ!" అని సాగదీస్తూ అడిగింది జానకి. అందులోని వెటకారం ఆ జాంబవంతుడికి అరంకాలేదు!

"కట్టుకుంటున్న వాళ్ళూ ఉన్నారు. కట్టుకుంటే మంచిదే" అన్నాడు.

"జుత్తు 'డాబ్' చేసుకోవాలండీ!" అనడిగింది.

"డాబ్ చేసుకుంటున్న వాళ్ళు చాలామంది వున్నారు. అక్కడ అదే దాగుంటుంది" అన్నాడు.

"అక్కడ వాళ్ళ తిండి తినాలండీ?" అని అడిగింది.

"నేను అమెరికన్ తిండి మహా ఇష్టంగా తింటాను. ఇక్కడి తిండి నేను తినలేను. మన తిండి కావాలంటే వండుకోవాలి" అన్నాడు. పెళ్ళాం దాని వంట అది చేసుకుతినొచ్చు ననే సూచన వుంది. కథ అడ్డంగా పోతున్నారని వెంకటరామయ్య కనిపెట్టేడు.

"కాఫీ వంపించు" అని పెళ్ళాన్ని కేతెట్టాడు. పెళ్ళిచూపులు చాలా దూరం వెళ్ళిపోయాయి.

"అక్కడ సీగ్రోలు ఎవరైనా మీకు స్నేహితులున్నారుండీ?" అని ప్రశ్నించింది.

"స్నేహితులేరు. మా ఆఫీసులో సెనో మాత్రం సీగ్రెస్ పెడచిడి." "మిమ్మల్ని అక్కడ సీగ్రోల కన్నా తక్కువగా చూస్తారా? ఎక్కువగా చూస్తారా?"

"చంపేశారు. అక్కడ మనవాళ్ళు అమెరికన్ అమ్మాయిల్ని పెళ్ళాడారు. వాళ్ళని సమాజంలో గౌరవంగానే చూస్తున్నారు. కాని సీగ్రో తెల్ల మాయని పెళ్ళాడినా, సీగ్రెస్ తెల్లబ్బాయిని పెళ్ళాడినా చిక్కులో పడతారు" అని పాపం వివరంగా చెప్పేడు.

"మీరు కాస్త స్నేహాలు పెంచుకుని ఒక సీగ్రెస్ని పెళ్ళాడండి. అన్ని విధాలా మీకు తగిన ఇల్లాలు అవుతుంది" అని సలహా ఇచ్చింది జానకి.

"అదేంటే ఆ మాటలు!" అని నేనే నిర్ద్వంద్వపోయాను.

"నీకేం మతిపోయిందా?" అన్నాడు వెంకటరామయ్య.

"మీ సలహా కోసం నేనిక్కడికి రాలేదు" అని పద్యనాభం, లేచి నిలుచుండిపోయాడు. మొహం వేళ్ళాడేశాడు.

"ఐతే ఇంక మీరు వెళ్ళొచ్చు" అన్నది జానకి. చిత్రైయ్య ఏదో అందామనీ, ఎవరినంటమో, ఏమీ టంటమో బోధ పడనివాడిలా మొహం అందరి పక్కకీ తిప్పడం మొదలుపెట్టి వాడూ నిలుచుండి పోయాడు.

వెంకటరామయ్య పెళ్ళాం కాఫీ కప్పులతో ప్రే పట్టుకొచ్చింది!

పెళ్ళికొడుకు గుమ్మం దాటి మెట్లు దిగి కారు దగ్గరికి పోయాను. వాడి వెంటే చిత్రైయ్య వెళ్ళిపోయాడు.

పెళ్ళికొడుకు బుర్ర చుట్టూ వ్యాపించిన వెంట్రుకల్లోంచి వాడి మనో భావాలు వ్యక్తం కాలేదు!

కాఫీ అయినా తాక్కండా వచ్చిన తోవనే పోయాడు.

JYOTHI SILKS & JEWELS
 19 RUTGERS LANE
 PARSIPPANY, NJ 07054
 201-882-2829 FAX 201-575-4482

*IMPORTERS AND DIRECT MARKETTERS OF
 PURE KANCHIPURAM SILK SAREES,
 FINE CREPE SILK SAREES &
 JADES & RICE PEARLS
 22K GOLD JEWELRY.*

EVERY SAREE IS ONE OF ITS KIND.

ALSO

WE TAKE ORDERS FOR CUSTOM MADE
 22K GOLD JEWELRY
 PURE SILVER ARTICLES, SILVER IDOLS & COINS
 AS PER THE MODELS AVAILABLE WITH US OR
 AS PER YOUR MODELS.

**SPECIAL PRICES FOR
 RELIGIOUS ORGANIZATIONS AND MARRIAGE PURCHASE.**